

СОБРАНИЕ НА РЕПУБЛИКА  
МАКЕДОНИЈА

231.

Врз основа на членот 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

У К А З  
ЗА ПРОГЛАСУВАЊЕ НА ЗАКОНОТ ЗА  
ДОПОЛНУВАЊЕ НА ЗАКОНОТ ЗА  
ТРГОВСКИТЕ ДРУШТВА

Се прогласува Законот за дополнување на Законот за трговските друштва, што Собранието на Република Македонија го донесе на седницата одржана на 13 јануари 2016 година.

Бр. 08-265/1 Претседател  
13 јануари 2016 година на Република Македонија,  
Скопје д-р **Горге Иванов**, с.р.

Претседател  
на Собранието на Република  
Македонија,  
**Трајко Вељаноски**, с.р.

З А К О Н  
ЗА ДОПОЛНУВАЊЕ НА ЗАКОНОТ  
ЗА ТРГОВСКИТЕ ДРУШТВА

Член 1

Во Законот за трговските друштва („Службен весник на Република Македонија“ број 28/2004, 84/2005, 25/2007, 87/2008, 42/10, 48/10, 24/11, 166/12, 70/13, 119/13, 120/13, 187/13, 38/14, 41/14, 138/14 и 88/15), во членот 197 по ставот (7) се додава нов став (8), кој гласи:

„(8) Ставот (7) на овој член, не се применува на содружниците со статус орган на државна управа и фондови основани од државата, кои стекнале уделу во друштвото врз основа на закон.“

Член 2

Се овластува Законодавно-правната Комисија при Собранието на Република Македонија да утврди пречистен текст на Законот за трговските друштва.

Член 3

Овој закон влегува во сила осмиот ден од денот на објавувањето во „Службен весник на Република Македонија“.

L I G J  
PËR PLOTËSIMIN E LIGJIT PËR SHOQËRI  
TREGTARE

Neni 1

Нë Ligjin pËr shoqëri tregtare ("Gazeta Zyrtare e Republikës së Maqedonisë" numër 28/2004, 84/2005, 25/2007, 87/2008, 42/10, 48/10, 24/11, 166/12, 70/13, 119/13, 120/13, 187/13, 38/14, 41/14, 138/14 dhe 88/15) në nenin 197 pas paragrafit (7) shtohet paragraf i ri (8), si vijon:

“(8) Paragrafi (7) i këtij neni, nuk zbatohet pËr bashkëpronarët me status organ i administratës shtetërore dhe fonde të themeluara nga shteti, të cilat kanë fituar pjesëmarrje në shoqërinë në bazë të ligjit.“

Neni 2

Autorizohet Komisioni Juridik Ligjvënës i Kuvendit të Republikës së Maqedonisë të përcaktojë tekst të spastruar të Ligjit pËr shoqëri tregtare.

Neni 3

Ky ligj hyn në fuqi në ditën e tetë nga dita e botimit në “Gazetën Zyrtare të Republikës së Maqedonisë”.

232.

Врз основа на членот 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

У К А З  
ЗА ПРОГЛАСУВАЊЕ НА ЗАКОНОТ ЗА ИЗМЕНУ-  
ВАЊЕ И ДОПОЛНУВАЊЕ НА ЗАКОНОТ ЗА  
И Н О В А Ц И С К А Т А Д Е Ј Н О С Т

Се прогласува Законот за изменување и дополнување на Законот за иновациската дејност, што Собранието на Република Македонија го донесе на седницата одржана на 13 јануари 2016 година.

Бр. 08-268/1 Претседател  
13 јануари 2016 година на Република Македонија,  
Скопје д-р **Горге Иванов**, с.р.

Претседател  
на Собранието на Република  
Македонија,  
**Трајко Вељаноски**, с.р.

З А К О Н  
ЗА ИЗМЕНУВАЊЕ И ДОПОЛНУВАЊЕ НА  
ЗАКОНОТ ЗА И Н О В А Ц И С К А Т А Д Е Ј Н О С Т

Член 1

Во Законот за иновациската дејност („Службен весник на Република Македонија“ број 79/13, 137/13, 41/14 и 44/15), во членот 3 точката 21. се менува и гласи:

„„Приходи (ројалти)“ е надоместок кој го добива Фондот за иновации и технолошки развој по основ на реализација на проекти за иновации или трансфер на технологии, а чиј развој го финансирал Фондот за иновации и технолошки развој, во согласност со договор за финансирање.“

Член 2

Насловот пред членот 6 се менува и гласи:  
„Комитет за иновации и претприемништво“.

Член 3

Во членот 6 став 1 зборовите: „претприемчивост и иновации за следење на развојот и комерцијалната експлоатација на иновациите“, се заменуваат со зборовите: „иновации и претприемништво“.

Член 4

Во членот 8 став 1 зборовите: „Секторот за иновации, конкурентност и претприемчивост за следење на развојот и комерцијалната експлоатација на иновациите (во натамошниот текст: Секторот)“ се заменуваат со зборовите: „Одделението за иновации и претприемништво (во натамошниот текст: Одделението)“.